

# चोरी व नकबजनी की अन्तर्राज्यीय गैंग का खुलासा, पांच गिरफ्तार

बदमाशों ने पूछताछ में चोरी की 106 वारदातें कबूली

उदयपुर, (निर्स)। शहर के प्रतापनगर थाना पुलिस ने तलाशी अभियान के दौरान चोरी नकबजनी करने वाली अन्तर्राज्यीय गैंग का खुलासा करते हुए पांच जनों को गिरफ्तार किया। वहीं इनके कब्जे से चोरी किया तांबा व स्क्रैप जब्त किया है। बदमाशों ने मकानों, फैक्ट्रियों, ट्रांसफार्मरों, स्क्रैप चोरी की 106 वारदातें कबूली है। जिला पुलिस अधीक्षक भूवनभूषण यादव ने बतायाकि शहर के बाहरी क्षेत्रों में चोरी व नकबजनी की बढ़ती वारदातें पर अंकुल लगाने के निर्देश पर अतिरिक्त पुलिस अधीक्षक मंजीतसिंह, पुलिस उप अधीक्षक शिप्रा राजावत के सुपरविजन में प्रतापनगर थानाधिकारी

हिमांशुसिंह राजावत, देवेन्द्रसिंह उप निरीक्षक प्रभारी डीएसटी के नेतृत्व में गठित दल ने किए गए तकनीकी अनुसंधान के दौरान विद्युत ट्रांसफार्मरों, सूने मकानों से, स्टील व स्क्रैप गोदामों से चोरी करने वाली गैंग के बदमाश माल बेचने के लिए पिकअप वाहन में लेकर डबोक से उदयपुर आने की सूचना मिली। इस पर पुलिस दल ने नाकाबंदी कर वाहन को रोक उसमें सवार पांच व्यक्ति से पूछताछ की तो अपने नाम रोशनलाल पुत्र सुरजमल गुजर निवासी बखता का खेड़ा आसींद भीलवाड़ा, प्रेमलाल पुत्र गेहरीलाल कीर निवासी ज्योति भवन के पीछे डबोक, फतहसिंह पुत्र भंवरलाल

■ 25 ट्रांसफार्मरों से चोरी किया तांबा व 1200 किलो स्क्रैप जब्त

राजपुत निवासी मेडता कालीमगरी डबोक, शांतिलाल पुत्र भंवरलाल कालबेलिया निवासी भमरासिया थाना डबोक तथा सोहननाथ चौहान पुत्र जीवननाथ चौहान निवासी काजियावास नाथद्वारा राजसमन्द होना बताया।

वाहन की तलाशी में प्लास्टिक के तीन कट्टों में तांबे का स्क्रैप भरा पड़ा था। इस संबंध में पूछताछ करने पर कोई संतोषप्रद जवाब नहीं दिया।

सखी से की गई पूछताछ में सभी ने उदयपुर, राजसमन्द, भीलवाड़ा तथा चित्तौड़गढ़ में अलग अलग स्थानों से ट्रांसफार्मरों से कॉपर चोरी, अलग अलग लोहे के कबाड गोदामों तथा मकानों के ताले तोड़ वारदातें करना स्वीकार किया। आरोपियों के साथी अर्जुन सिंह व अर्जुन कीर फरार है जिनकी पुलिस तलाश कर रही है। पुलिस ने पिकअप वाहन व चोरी किया माल जब्त कर प्रकरण दर्ज कर जांच शुरू की। मामले में फरार अर्जुनसिंह व अर्जुन कीर का गुजरात से जुड़े है। पुलिस विभिन्न थायों में दर्ज प्रकरणों तथा आरोपियों के बताए अनुसार मौका तस्दीक करने में जुटी है। आरोपियों ने उदयपुर, जिला,

चित्तोड़गढ़, राजसमन्द तथा भीलवाड़ा में अलग अलग स्थानों से करीब 80 डीपी से कॉपर चोरी, 20 मकानों के ताले तोड़ कर सोने चांदी के आभूषण व नकदी चोरी, 15 कबाड के गोदामों से स्क्रैप चोरी करना स्वीकार किया। प्रारंभिक पूछताछ में पता चला कि दिन में रैकी कर रात में सूने मकानों, गोदामों के ताले तोड़ कर वारदात करते थे। अर्जुनसिंह व सोहन सिंह लकड़ी से रस्सी बांध कर डीपी के तारों पर फेंक कर शॉर्ट सर्किट करवा कर लाईट बंद हो जाती। कुछ ही समय में में डीपी नीचे गिरा का कॉपर चुरा ले जाते जो अलग-अलग जगहों पर शांतिलाल के घर के पीछे बाड़े में इकट्ठा करते तथा समय अनुसार बेच दिया करते थे।

# अज्ञात की हत्या की वारदात का खुलासा, एक गिरफ्तार

■ तारागढ़ जाने वाले रास्ते के पास अज्ञात व्यक्ति की हत्या कर शव को बोरे में डालकर पहाड़ियों में फेंकने की घटना सामने आई थी

मारा व गला दबाकर मार दिया। तत्पश्चात आरोपी व उसका दूसरा साथी एक बाबा दोनों ने मिलकर मृतक की पत्थरों से मारपीट कर हत्या कर मृतक की लाश को दो प्लास्टिक के कट्टों

में बांधकर तारागढ़ के रास्ते से पहाड़ी की ढलान में झाड़ियों में नीचे की तरफ फेंक दिया। धानास्तर पर गठित टीमों ने मृतक की पहचान के लिये आस पास के हजारों लोगों झुग्गी झोपड़ियों में रहने वाली को फोटो दिखाकर व मृतक की बनी झुग्गी झोपड़ी में मिले कागजात व दस्तावेजों से मृतक इस्लाम उर्फ इम्टेयाज पुत्र अब्दुल सतार निवासी सिपाह इब्राहिमाबाद मज उत्तरप्रदेश के रूप में पहचान हुई है जिसके वारिशन से सम्पर्क किया जा रहा है, मृतक के वारिसान आने पर मृतक के शव का पोस्टमार्टम करवाया जायेगा।

# “यूथ चला बूथ” में उत्कर्ष निभाएगा भागीदारी विद्यार्थियों को बताए जाएंगे मतदान के महत्व

जोधपुर, (कासं)। भारत निर्वाचन आयोग द्वारा युवाओं में मतदान करने को लेकर चलाए जा रहे महत्वाकांक्षी जागरूकता अभियान- 2024 में उत्कर्ष क्लासेस अपनी भागीदारी निभाएगा। “यूथ चला बूथ” में उत्कर्ष भागीदारी निभाएगा। इसके अंतर्गत आज शास्त्री नगर स्थित उत्कर्ष कॉम्प्लेक्स में आयोजित होने वाले कार्यक्रम में संस्था के गुरुजनों व प्रे्रक वक्ताओं द्वारा विद्यार्थियों को मतदान करने के लिए जागरूक किया जाएगा। उत्कर्ष क्लासेस के संस्थापक एवं निदेशक डॉ. निर्मल गहलोत ने बताया कि मतदान करना देश के प्रत्येक मतदाता का न केवल संवैधानिक अधिकार है बल्कि कर्तव्य भी है। ऐसे में बतौर जिम्मेदार नागरिक देश के सभी युवाओं को मतदान करने के अपने अधिकारों के प्रति जागरूक होने के साथ-साथ मतदान के महत्व को भी समझने की जरूरत



डॉ. निर्मल गहलोत

है। ऐसे में भारत निर्वाचन आयोग द्वारा शुरू किए गए इस जागरूकता अभियान में अपनी भागीदारी निभाते हुए संस्था ने विद्यार्थियों के लिए इस जागरूकता कार्यक्रम को आयोजित करने का निर्णय लिया है।

## निर्माणाधीन भवन से सामान चोरी

अजमेर, (कासं)। क्रिश्चियनगंज थाना पुलिस थाना क्षेत्र स्थित प्रगति नगर कोटडा अजमेर में निर्माणधीन भवन से अज्ञात चोरों ने करीब डेढ लाख रूपए का सामान चुराकर फरार हो गए। क्रिश्चनगंज थाना पुलिस ने मकान मालिक वासुदेव त्रिपाठी की शिकायत पर मामला दर्ज कर अनुसंधान शुरू कर दिया है। वासुदेव त्रिपाठी ने बताया कि उनके नए मकान का निर्माण कार्य चल रहा था। सुबह जाकर देखा तो यहां से दस एसी की केबल, डायबेटर, नल के सामान चुराकर ले गए। जिनकी अनुमानित करीब डेढ लाख तक थी। इसी प्रकार सिविल लाईंस पुलिस थाना क्षेत्र स्थित नाचन बावड़ी महेन्द्र नाथ की झोपडी में बीती रात अज्ञात चोरों ने प्रवेश किया और लोहे के एक बक्से को उठाकर दूर ले जाकर उसमें रखे सोने व चांदी के जेवर सहित साढ़े सात हजार रूपए की नगदी, मोबाइल फोन और अन्य सामान चोरी करके ले। पुलिस ने मामला दर्ज कर जांच शुरू कर दी है।

# अवैध बजरी दोहन व परिवहन रोकने के लिए यज्ञ

भीलवाड़ा, (निर्स)। प्रदेश में हो रहे अवैध बजरी दोहन व परिवहन को लेकर नागरिक अधिकार मोर्चा के कार्यकर्ताओं ने आज आर के कॉलोनी, स्थित तालाब की पाल पर चामुंडा माता मंदिर पर सदबुद्धि महायज्ञ किया। जिले में बजरी का ठेका नहीं होने के बावजूद भी खनिज विभाग पूर्व के ठेकेदारों की मदद से अवैध खनन भारी मात्रा में करवा रहे हैं, खनिज विभाग द्वारा बजरी एवं खनन माफिया से मिलकर हमेशा करोड़ों रुपए के राजस्व का नुकसान किया जा रहा है, खनिज विभाग में प्रशासन की मिलीभगत से अवैध बजरी दोहन परिवहन से राजस्व को नुकसान के साथ-साथ पर्यावरण को भारी नुकसान हो रहा है यह सब संबंधित विभाग की मिली भगत से हो रहा है। नदियों की वास्तविक स्थिति को बिना ठेके के खनन करना कानूनी अपराध है परंतु खनिज विभाग के अनेदखी से फर्जी टोकन सिस्टम के कारण माफिया करोड़ों की वसूली



प्रदेश में हो रहे अवैध बजरी दोहन व परिवहन रोकने को लेकर नागरिक अधिकार मोर्चा के कार्यकर्ताओं ने सदबुद्धि महायज्ञ किया।

परिवहन करने वाले उपभोक्ताओं व वाहन वालों से कर रहे हैं। खनिज विभाग के रसीद के बिना हजारों ट्रैक्टर, डंपर, ट्राले खनन कर अवैध परिवहन कर रहे

हैं परंतु प्रशासन व विभाग आंखें बंद करके देख रहा है। अवैध बजरी परिवहन व दोहन को रोकने की मांग को लेकर आज आर.के.

## आर.ए.एस. परीक्षा के प्रवेश पत्र आज अपलोड होंगे

अजमेर, (कासं)। राजस्थान लोक सेवा आयोग द्वारा राजस्थान राज्य एवं अधीनस्थ सेवाएं संयुक्त प्रतियोगी (प्रारंभिक) परीक्षा-2023 के प्रवेश-पत्र गुरुवार को आयोग की वेबसाइट एवं एसएसओ पोर्टल पर अपलोड कर दिए जाएंगे। परीक्षा में 6 लाख 97 हजार 51 अभ्यर्थी पंजीकृत किए गए हैं। परीक्षा का आयोजन 1 अक्टूबर 2023 को 46 जिलों में बनाए गए 2158 परीक्षा केंद्रों पर सुबह 11 से दोपहर 2 बजे तक किया जाएगा। आयोग सचिव ने कहा कि अभ्यर्थी यथाशीघ्र समयानुगत प्रवेश-पत्र डाउनलोड कर लें। प्रवेश-पत्र आयोग की वेबसाइट पर उपलब्ध एडमिट कार्ड लिंक के माध्यम से आवेदन-पत्र क्रमांक व जन्म दिनांक प्रविष्ट कर डाउनलोड किए जा सकते हैं। इसके अतिरिक्त एसएसओ पोर्टल पर लॉगिन कर सिटीजन ऐपस में उपलब्ध रिक्तुटमेंट पोर्टल लिंक से भी प्रवेश-पत्रों को डाउनलोड किया जा सकता है।

# भाजपा महिला मोर्चा सम्मेलन का आयोजन

■ महिला चाहे तो देश की दिशा बदल सकती है : वर्मा

■ महिलाओं के बिना नहीं हो सकता समाज परिवर्तन : भदेल

सही-सही जानना है तो उस समाज की स्त्रियों की स्थिति के बारे में जानो। कोई समाज कितना मजबूत हो सकता है, इसका अंदाजा इस बात से इसलिए लगाया जा सकता है क्योंकि स्त्रियां किसी भी समाज की आधी आबादी हैं। बिना इन्हें साथ लिए कोई भी समाज अपनी संपूर्णता में बेहतर नहीं कर सकता है। इस प्रकार आज महिला पूरे समाज की दिशा बदल सकती है। उन्होंने महिला सशक्तिकरण पर प्रकाश डालते हुए कहा कि राजनीति का क्षेत्र इतिहास से वर्तमान तक पुरुषों के

एकाधिकार का क्षेत्र रहा है। कभी भी इस पर महिलाओं का एकाधिकार स्थापित नहीं हुआ। राजनीति घरेलू चारदिवारी से बाहर निकल समाज को संचालित करने वाली, दिशा देने का कार्य करती है। विश्व के हर कोने में पूरे समाज में राजनीतिक पदों पर पुरुषों को ही देखा गया। लेकिन आज भारत में राजनीति का क्षेत्र हो या उद्योग हो या फिर आज चांद तक पहुंचने की बात हो महिला आगे बढ़ चुकी हैं। इस अवसर पर विधानसभा संयोजक राजेश घाटे, पूर्व महिला मोर्चा जिलाध्यक्ष सीमा गोस्वामी, मंजू शर्मा, कृष्णा सुचेता, मनोषा गौड़, रीना कुशवाहा, बीना टांक, सीलम बैरवा, अंजना शेखावत, गीता जांजिड़, ज्योति लालवानी, काजल जेठवानी, पुष्पा सिंह, रेनु शर्मा, हेमलता शर्मा, मधु भाद्राज, भावना चौहान, सावित्री शर्मा, सुनिता कहा कि जी-20 की अध्यक्षता में अनेक महिलाएं उपस्थित रही।

# रानीवाड़ा में 4 2वें दिन धरना रहा जारी

रानीवाड़ा, (नि.सं.)। रानीवाड़ा सघर्ष समिति की ओर से ल रहे अनिश्चितकालीन धरने के 42वें दिन वैदिक मंत्रोच्चारण के साथ काशी के विद्वान पंडित सतीश पांडे की देखरेख में गायत्री यज्ञ का आयोजन

■ धरनार्थियों ने यज्ञ में आहुतियां देकर कहा कि रानीवाड़ा को भीनमाल जिला बनाकर उसमें जोड़ा जाए या जालोर जिले मे यथावत रखा जाए



रानीवाड़ा सघर्ष समिति की ओर से ल रहे अनिश्चितकालीन धरने के 42वें दिन वैदिक मंत्रोच्चारण के साथ गायत्री यज्ञ का आयोजन कर हवन में आहुतियां दी गईं।

यथावत रखा जाए। धरने के 42वें दिन मुख्यमंत्री के नाम जापन देकर मांग की गई कि सांचोर का क्षेत्रफल अधिक है जालोर जिले का क्षेत्रफल कम है इसलिए क्षेत्रफल की दृष्टि से भी रानीवाड़ा क्षेत्र को जालोर, भीनमाल में सम्मिलित किया जाना जनहित में आवश्यक है क्योंकि जो छोटा होगा वहां

विकास के अवसर अधिक होंगे। साथ ही प्रशासन भी प्रभावी ढंग से कार्य करेगा। आमजन की भी प्रशासन के प्रति पहुँच सुगम होगी व जनता को त्वरित न्याय मिल पाएगा। इसलिए रानीवाड़ा को सांचोर से हटाय़ा जाकर जालोर में सम्मिलित किया जाना नितांत आवश्यक है। इस मौके पर भंवराराम माली,

जवानाराम आल पाल, रतनाराम देवासी वाडाल, पिंटू कुमार, महेन्द्र माली, सोनाराम चौधरी, नारायण फरसाम माहेश्वरी, छगनसिंह देवल, पूर्व सरपंच मैदाराम चौधरी, भंवरलाल गोयल, कृष्ण देवासी वाडाल, मसर देवासी हर्षवाड़ा, भीखाराम मेघवाल सहित कई जने मौजूद रहे।

## जेल में बंदियों तक मोबाइल पहुंचाने की कोशिश

अजमेर, (कासं)। प्रदेश की सबसे सुरक्षित माने जाने वाली अजमेर की हाई सिक्योरिटी जेल परिसर में एक अज्ञात व्यक्ति द्वारा 10 फीट की दीवार से मोबाइल फोनस अंदर फेंकने की कोशिश का मामला सामने आया है। मोबाइल मिलने के बाद से जेल में तैनात जवानों की भूमिका संदिग्ध मानी जा रही है। जेल प्रशासन ने पार्सल पैकैट जब्त कर सिविल लाइन थाने में शिकायत दर्ज कराई है। अजमेर की हाई सिक्योरिटी जेल प्रशासन ने बुधवार को सिविल लाइन थाने में शिकायत देकर बताया कि गोपनीय सूचना प्राप्त हुई की जेल की मुख्य दीवार के पास टावर संख्या एक और पत्थरों के बीच में पार्सल जवाक की कलर के टेप से लपेटा हुआ लाबारिस पड़ा मिला। सूचना पर अधिकारी मौके पर पहुंचे और लाबारिस पार्सल को उठाकर जेल अधीक्षक पारस जांजिड़ को सूचना दी गई। खोलकर देखा तो पार्सल में मोबाइल बरामद हुआ है। दीवार और इलेक्ट्रॉनिक तारों से टकराकर पार्सल नीचे गिर गया, जेल प्रशासन की शिकायत पर सिविल लाइन थाना पुलिस ने कारागृह अभिनियम के तहत मुकदमा दर्ज कर जांच शुरू कर दी है कि पौषा अधीक्षक पारस जांजिड़ ने कहा कि कैप्टन से मोबाइल बरामद हुआ है। मामले में सिविल लाइन थाने में मुकदमा दर्ज कर दिया गया है।

# उपराष्ट्रपति ने क्षेत्रीय बाजरा अनुसंधान केंद्र का शिलान्यास किया

किसान की प्रगति के बिना कोई प्रगति नहीं हो सकती, किसान देश का पेट भरता है : उपराष्ट्रपति जगदीप धनखड़

बीकानेर/गुड़ामालानी, (नि.सं.)। उपराष्ट्रपति जगदीप धनखड़ ने बाड़मेर के गुड़ामालानी में क्षेत्रीय बाजरा अनुसंधान केंद्र का शिलान्यास किया। इस अवसर पर वहां उपस्थित लोगों को संबोधित करते हुए उन्होंने कहा कि कृषि एवं किसान कल्याण मंत्री नरेन्द्र सिंह तोमर और किसान कल्याण राज्य मंत्री कैलाश चौधरी के प्रयासों से राजस्थान के बाड़मेर में आज इस बाजरा अनुसंधान संस्थान की आधारशिला रखी गई है। उन्होंने अपने संबोधन में आगे कहा कि प्रधानमंत्री ने पूरी दुनिया के अंदर मोटे अनाज के बारे में जागरूकता बढ़ाकर वर्ष 2023 को अंतरराष्ट्रीय श्री अन्न वर्ष घोषित कराय़ा, यह देश के लिए एक बड़ी उपलब्धि है।

उपराष्ट्रपति ने कहा कि एक दशक पहले हम पांच कमजोर अर्थव्यवस्थाओं में गिने जाते थे हमारी अर्थव्यवस्था पूरी तरीके से चरमरा गई थी और 2022 में दुनिया की पांचवीं सबसे शक्तिशाली आर्थिक महाशक्ति बन गए। आज हमारे देश का किसान तकनीकी रूप से इतना सक्षम हो गया है कि पीएम किसान सम्मान निधि के माध्यम से भेजी जाने वाली राशि किसान सीधे अपने बैंक खाते में प्राप्त

कर रहा है। उन्होंने आगे कहा कि आज जो केंद्र यहां खुल रहा है उसका असर केवल राजस्थान ही नहीं बल्कि पूरे देश और विदेश पर भी पड़ेगा। उपराष्ट्रपति ने कृषि एवं किसान कल्याण मंत्री नरेन्द्र सिंह तोमर और किसान कल्याण राज्य मंत्री कैलाश चौधरी की तारीफ करते हुए कहा कि उन्होंने सभी सांसदों को बाजरे से बने व्यंजन का भोजन कराय़ा। उन्होंने कहा कि सभी लोग भोजन कर रहे थे और कैलाश स्वयं अपने हाथों से भोजन परोस रहे थे। उपराष्ट्रपति ने यह भी कहा कि बाजरे से बना भोजन बहुत ही स्वादिष्ट भोजन था। शुरू से लेकर आखिरी तक पेय पदार्थ से लेकर मिठाई तक सूप से लेकर सब्जी तक सब कुछ मोटे अनाज का बना था। मैंने मेरी जिंदगी में आज तक इतना श्रेष्ठ भोजन नहीं किया।

उपराष्ट्रपति ने किसानों को संबोधित करते हुए कहा कि आप लोग इतनी तपती हुई धूप में यहां आए हैं, मैं आप सभी को नमन करता हूं और यह भी उन्होंने कहा कि प्रधानमंत्री नरेन्द्र मोदी ने राज्यसभा में हमारा परिचय एक कृषक के रूप में कराय़ा था, यह मेरे लिए बहुत गर्व की बात है। किसान के बिना कोई प्रगति नहीं हो सकती, किसान वह इंचला है जो राजनीति की गाड़ी को भी चलता है और देश का पेट भी भरता है। हाल ही संसद में पारित हुए महिला आरक्षण बिल की तारीफ करते हुए



गुड़ामालानी में भारतीय बाजरा अनुसंधान केंद्र का शिलान्यास उपराष्ट्रपति जगदीप धनखड़ ने किया।

करते हुए कहा कि आप लोग इतनी तपती हुई धूप में यहां आए हैं, मैं आप सभी को नमन करता हूं और यह भी उन्होंने कहा कि प्रधानमंत्री नरेन्द्र मोदी ने राज्यसभा में हमारा परिचय एक कृषक के रूप में कराय़ा था, यह मेरे लिए बहुत गर्व की बात है। किसान के बिना कोई प्रगति नहीं हो सकती, किसान वह इंचला है जो राजनीति की गाड़ी को भी चलता है और देश का पेट भी भरता है। हाल ही संसद में पारित हुए महिला आरक्षण बिल की तारीफ करते हुए

उपराष्ट्रपति ने कहा कि महिलाओं के कल्याण के लिए अभी एक महत्वपूर्ण बिल पास हुआ है इस बिल का पास होना एक ऐतिहासिक उपलब्धि है। भारतीय कृषि अनुसंधान परिषद के महानिदेशक डॉ. हिमांशु पाटक की तारीफ करते हुए उपराष्ट्रपति ने कहा कि वह दिल और दिमाग से किसानों के हित में काम कर रहे हैं। साथ ही उन्होंने आइसीसीआर के सभी कृषि वैज्ञानिकों व स्टॉफ को बधाई देते हुए उन्हें धन्यवाद दिया। उन्होंने कहा किसान

पुत्र राष्ट्रवाद को हमेशा सर्वोपर रखते हैं और देश के विकास में सर्वश्रेष्ठ योगदान करते हैं। उन्होंने कहा कि मैं आपसे आग्रह करता हूं, हमारा देश एक बदलाव का केंद्र बना है, हमें इस पर गर्व करना चाहिए, यहां से मैं बहुत सी यादें लेकर जा रहा हूं, आपका अन्न मैंने चार साल तक खाया है और आजीवन मैं आपका ही अन्न खाता रहूंगा। इस अवसर पर केंद्रीय कृषि एवं किसान कल्याण मंत्री नरेन्द्र तोमर (बीडिया कॉन्फ्रेंसिंग द्वारा), कृषि एवं

■ बीकानेर में उपराष्ट्रपति जगदीप धनखड़ ने मृंगफली अनुसंधान केंद्र का लोकार्पण किया

किसान कल्याण राज्य मंत्री कैलाश चौधरी, हेमा राम चौधरी मंत्री राजस्थान सरकार, कृषि वैज्ञानिक एवं बड़ी संख्या में पधारे सरपंच के साथ-साथ कई लोग और दूर-दूर से आए बड़ी संख्या में लोग उपस्थित रहे। बीकानेर संवाददाता के अनुसार :- उप राष्ट्रपति जगदीप धनखड़ ने बुधवार को बीकानेर में क्षेत्रीय मृंगफली अनुसंधान केंद्र का लोकार्पण किया। इस लोकार्पण के मौके पर बीकानेर सांसद और संसदीय कार्य मंत्री अर्जुनराम मेघवाल की तारीफ करते हुए उन्होंने कहा कि अर्जुनराम मेघवाल ने भारत की संसद में महिला आरक्षण विधेयक पेश करके एक ऐतिहासिक कदम उठाया है। उप राष्ट्रपति ने बीकानेर की नमकीन, भुजिया और रसगुल्ले की तारीफ करते हुए मृंगफली ब्रांडिंग की बात कही। उन्होंने कहा कि बीकानेर की मृंगफली की ब्रांडिंग की जायेगी। उप राष्ट्रपति ने जी-20 की अध्यक्षता की सफलता की

तारीफ करते हुए कहा कि भारत ने मह करके दिखाया जिसकी कभी किसी ने कल्पना नहीं की थी। भारत ने इतना सफल कार्यक्रम आयोजित किया कि पूरी दुनिया देखकर दंग रह गई है। उन्होंने कहा कि जी-20 की अध्यक्षता में आयोजित विभिन्न कार्यक्रमों में दुनिया के नेताओं को मोटे अनाज से बने हुए व्यंजन परोसे गए। उन्होंने कहा कि जी-20 जैसे वैश्विक कार्यक्रमों में मोटे अनाज से बने व्यंजनों का परोसा जाना हर गांव, गरीब और किसान के लिए एक सम्मान की बात है। इस अवसर पर उप राष्ट्रपति ने केंद्रीय शुष्क बागवानी संस्थान के प्रशिक्षु गृह का लोकार्पण भी किया। कार्यक्रम के बाद उप राष्ट्रपति, जगदीप धनखड़ ने सैनिक स्कूल चित्तौड़गढ़ के अपने शिक्षक जी. एस. आचार्य से बीकानेर में सप्रेम भेंट की और उनका आशीर्वाद लिया। वे बीकानेर में रह रहे सैनिक स्कूल चित्तौड़गढ़ के अन्य सदस्यों से भी मिले। इस अवसर पर केंद्रीय मंत्री मंत्री अर्जुनराम मेघवाल, कैलाश चौधरी मृंगफली अनुसंधान संस्थान के संस्थान के महानिदेशक, कृषि वैज्ञानिक, विद्यार्थी व अन्य कई गणमान्य व्यक्ति और बड़ी संख्या में पधारे किसान भाई उपस्थित थे।